

FTEHIM INTERN
BEJN IR-RAPPREŻENTANTI TAL-GVERNIJIET TA' L-ISTATI MEMBRI,
IMLAQQA' FI HDAN IL-KUNSILL,
DWAR IL-FINANZJAMENT TA' L-GĦAJNUNA KOMUNITARJA
PERMEZZ TAL-KWADRU FINANZJARJU PLURIENNALI
GHALL-PERIJODU 2008-2013
SKOND IL-FTEHIM TA' SHUBIJA AKP-KE
U DWAR L-ALLOKAZZJONI TA' ASSISTENZA FINANZJARJA
GHALL-PAJJIŻI U T-TERRITORJI BARRANIN LI
GHALIHOM TAPPLIKA L-PARTI ERBGĦA TAT-TRATTAT TAL-KE

IR-RAPPREŻENTANTI TAL-GVERNJIET TA' L-ISTATI MEMBRI TAL-KOMUNITÀ EWROPEA, IMLAQQGHIN FI HDAN IL-KUNSILL,

Wara li kkunsidraw it-Trattat li jistabbilixxi l-Komunità Ewropea,

Wara li kkonsultaw lill-Kummissjoni,

Wara li kkonsultaw il-Bank Ewropew ta' l-Investment,

BILLI:

- (1) Il-Paragrafu 3 ta' l-Anness Ia tal-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Pacifiku, min naħa l-waħda (minn issa 'l quddiem imsejha l-'AKP') u l-Komunità Ewropea u l-Istati Membri tagħha min naħa l-oħra, iffirmit f'Cotonou, fit-23 ta' Ġunju 2000 (minn issa 'l quddiem imsejjaħ bħala 'l-Ftehim ta' Shubija AKP-KE')¹, jistqarr li "kull emenda meħtieġa għall-kwadru finanzjarju pluriennali jew partijiet relattivi tal-Ftehim għandha tiġi deċiża mill-Kunsill tal-Ministri permezz ta' deroga mill-Artikolu 95 ta' dan il-Ftehim".
- (2) Il-Kunsill tal-Ministri tal-AKP-KE, imlaqqa' f'Port Moresby (Papua New Guinea) fl-1 u fit-2 ta' Ġunju 2006, adotta l-Anness Ib għall-Ftehim ta' Shubija AKP-KE u fih qabel li jistabbilixxi l-ammont kollu ta' l-għajjnuna Komunitarja għall-Istati ta' l-AKP taħt il-qafas finanzjarju pluriennali għall-perijodu 2008-2013, fi hdan il-qafas tal-Ftehim AKP-KE, għal EUR 21 966 miljun mill-10 Fond Ewropew Għall-Iżvilupp (minn issa 'l quddiem imsejjaħ bħala l-'10 FEŽ') ikkontribwit mill-Istati Membri.

¹ ĠU L 317, 15.12.2000, p. 3. Ftehim kif emendat bil-Ftehim iffirmit il-Lussemburgu fil-25 ta' Ġunju 2005 (ĠU L 287, 28.10.2005, p. 4).

- (3) Id-Deciżjoni tal-Kunsill 2001/822/KE tas-27 ta' Novembru 2001 dwar l-assocjazzjoni tal-pajjiżi u t-territorji barranin mal-Komunità Ewropea (minn issa 'l quddiem imsejha d-'Deciżjoni ta' l-Assoċjazzjoni')¹ hi applikabbli sal-31 ta' Diċembru 2011. Deciżjoni ġdida abbażi ta' l-Artikolu 187 tat-Trattat għandha tiġi adottata qabel dik id-data. Qabel il-31 ta' Diċembru 2007, il-Kunsill, waqt li jaġixxi b'mod unanimu fuq proposta mill-Kummissjoni, għandu jiffissa għal EUR 286 miljun l-ammont mill-10 FEŻ għall-assistenza finanzjarja lill-pajjiżi u t-territorji barranin (minn issa 'l quddiem imsejha bħala l-'OCTs') fuq il-perjodu bejn l-2008-2013 li għalih tapplika l-parti erbgħa tat-Trattat.
- (4) Skond id-Deciżjoni tal-Kunsill 2005/446/KE tar-Rappreżentanti tal-Gvernijiet ta' l-Istati Membri, li jiltaqgħu fi hdan il-Kunsill tat-30 ta' Mejju 2005 tistabilixxi l-iskadenza ta' l-impenji tal-fondi tad-9 FEŻ, id-data li lil hinn minnha l-fondi tad-9 FEŻ amministrati mill-Kummissjoni, is-sussidji fuq l-interessi amministrati mill-Bank Ewropew ta' l-Investment (BEI)² u d-dhul li jingema' mill-interessi fuq dawn l-ammonti m' għandhomx jibqgħu impenjati hija stabbilita għal 31 ta' Diċembru 2007. Din id-data tista' tiġi riveduta jekk meħtieġ.
- (5) Sabiex jiġi implimentat il-Ftehim ta' Shubija AKP-KE u d-Deciżjoni ta' l-Assoċjazzjoni, għandu jitwaqqaf l-10 FEŻ u għandha tiġi stabbilita proċedura għall-allokazzjoni tal-fondi u għall-kontribuzzjonijiet mill-Istati Membri għal dawk il-fondi.

¹ ĠU L 314, 30.11.2001, p. 1.

² ĠU L 156, 18.6.2005, p.19.

- (6) Revizjoni li tkopri l-aspetti kollha ta' l-infiq u r-rizorsi ta' l-UE għandha titwettaq abbażi ta' rapport mill-Kummissjoni fl-2008/2009.
- (7) Ir-rappreżentanti tal-gvernijiet ta' l-Istati Membri, imlaqqa' fi hdan il-Kunsill, qablu li jassenjaw ammont ta' EUR 430 miljun mill-10 FEŻ għan-nefqa ta' appoġġ li tidhol fiha l-Kummissjoni biex tipprogramma u timplimenta l-FEŻ.
- (8) Ir-regoli dwar l-amministrazzjoni tal-kooperazzjoni finanzjarja għandhom jiġu determinati.
- (9) Fit-12 ta' Settembru 2000, ir-Rappreżentanti tal-Gvernijiet ta' l-Istati Membri, li jiltaqgħu fi hdan il-Kunsill adottaw Ftehim Intern dwar il-finanzjament u l-amministrazzjoni ta' l-Għajnuna Komunitarja taħt il-Protokoll Finanzjarju għall-Ftehim bejn l-AKP u l-KE u l-allokazzjoni ta' assistenza finanzjarja għall-Pajjiżi u t-Territorji Barranin li għalihom tapplika l-Parti Erbgħa tat-Trattat tal-KE (minn issa 'l quddiem imsejha bhala l-"Ftehim Intern għad-9 FEŻ")¹.

¹ ĠU L 317, 15.12.2000, p. 355..

- (10) Għandu jitwaqqaf Kumitat ta' Rappreżentanti tal-Gvernijiet ta' l-Istati Membri fil-Kummissjoni (minn issa 'l quddiem imsejjaħ bħala l-'Kumitat FEŽ') u Kumitat simili għandu jitwaqqaf fil-BEI. Il-ħidma tal-Kummissjoni u tal-BEI biex japplikaw il-Ftehim ta' Shubija AKP-KE u d-dispożizzjonijiet korrispondenti tad-Deciżjoni ta' l-Assoċjazzjoni għandha tkun armonizzata.
- (11) Huwa antiċipat li l-Bulgarija u r-Rumanija jkunu ngħaqdu ma' l-UE sa' l-1 ta' Jannar 2008 u għandhom jimxu mal-Ftehim AKP-KE u mal-Ftehim Intern preżenti skond l-impenji tagħhom meħuda skond it-Trattat ta' Adeżjoni tal-Bulgarija u r-Rumanija u l-Protokoll tiegħu.
- (12) Fil-konklużjonijiet tiegħu tal-24 ta' Mejju 2005 l-Kunsill u r-Rappreżentanti tal-Gvernijiet ta' l-Istati Membri, li jiltaqgħu fi hdan il-Kunsill dwar it-thaffif tal-progress lejn il-kisba tal-Miri ta' Żvilupp tal-Millennju impenjaw ruhhom għall-implimentazzjoni u l-monitoraġġ f'waqtu tad-Dikjarazzjoni ta' Pariġi dwar l-effikaċja ta' l-Għajnuna ta' l-Organizzazzjoni għall-Kooperazzjoni Ekonomika u l-Iżvilupp (OECD) adottati fil-forum ta' livell għoli f'Pariġi fit-2 ta' Marzu, 2005.

- (13) Għandhom jiġu mfakkra l- miri ta' l-Assistenza Uffiċjali għall-Iżvilupp (ODA) imsemmija fil-konkluzjonijiet imsemmija. Meta tkun qed tirrapporta n-nefqa fi hdan il-FEŻ lill-Istati Membri u lill-OECD/Kumitat għall-Assistenza għall-Iżvilupp, il-Kummissjoni għandha tiddistingwi bejn attivitajiet ODA u dawk mhux ODA.
- (14) Fit-22 ta' Dicembru 2005, il-Kunsill u r-rappreżentanti tal-Gvernijiet ta' l-Istati Membri li ltaqgħu fi hdan il-Kunsill, il-Parlament Ewropew u l-Kummissjoni adottaw Dikjarazzjoni Kongunta dwar Politika ta' Żvilupp ta' l-Unjoni Ewropea: Il-Konsensus Ewropew,¹
- (15) Il-FEŻ għandu jkompli jagħti prijorità għall-appoġġ tal-pajjiżi l-anqas żviluppanti u oħrajn bi dhul baxx;

¹ ĠU C46, 24.2.2006, p.1

(16) Fil-11 ta' April 2006, il-Kunsill approva l-prinċipju li jiffinanzja l-Faċilità Afrikana għall-Paċi mill-fondi intra-AKP għal ammont li jilhaq it-300 Miljun EUR li jkopri l-perijodu inizjali 2008-2010. Evalwazzjoni komprensiva ser isseħħ matul it-tielet sena, b'reviżjoni tal-modalitajiet tiegħu kif ukoll tal-possibiltajiet ta' sorsi ta' finanzjament futuri alternattivi, inkluż finanzjament PESK.

FTEHMU KIF ĠEJ:

KAPITOLU 1

RIZORSI FINANZJARJI

ARTIKOLU 1

Rizorsi ta' l-10 FEŻ

1. L-Istati Membri hawnhekk jistabbilixxu l-Għaxar Fond għall-Iżvilupp Ewropew, minn issa 'l quddiem magħruf bħala "l-10 FEŻ".

2. L-10 FEŻ għandu jkun magħmul minn:

(a) Ammont ta' mhux aktar minn EUR 22 682 miljun ikkontribwit mill-Istati Membri kif ġej:

Stat Membru	Iċ-ċavetta tal-kontribuzzjoni	Kontribuzzjoni f'miljun EUR
Belġju	3,53	800,6746
Bulgarija*	0,14	31,7548
Repubblika Ċeka	0,51	115,6782
Danimarka	2,00	453,6400
Ġermanja	20,50	4 649,8100
Estonja	0,05	11,3410
Greċja	1,47	333,4254
Spanja	7,85	1 780,5370
Franza	19,55	4 434,3310
Irlanda	0,91	206,4062
Italja	12,86	2 916,9052
Ċipru	0,09	20,4138
Latvja	0,07	15,8774
Litwanja	0,12	27,2184
Lussemburgu	0,27	61,2414
Ungerija	0,55	124,7510
Malta	0,03	6,8046
Olanda	4,85	1 100,0770
Awstrija	2,41	546,6362
Polonja	1,30	294,8660
Portugall	1,15	260,8430
Rumanija	0,37	83,9234
Slovenja	0,18	40,8276
Slovakkja	0,21	47,6322
Finlandja	1,47	333,4254
Svezja	2,74	621,4868
Ir-Renju Unit	14,82	3 361,4724
		22.682.000

* Ammont stmat ta'

L-ammont ta' EUR 22 682 miljun għandu jkun disponibbli minn meta jidhol fis-seħh il-qafas finanzjarju pluriennali, li minnu

- (i) EUR 21 966 miljun għandhom ikunu allokati lill-Grupp ta' Stati ta' l-AKP;
 - (ii) EUR 286 miljun għandhom ikunu allokati lill-OCT;
 - (iii) EUR 430 miljun għandhom ikunu allokati lill-Kummissjoni għan-nefqa ta' appoġġ kif imsemmi fl-Artikolu 6, marbut ma' l-ipprogrammar u l-implimentazzjoni tal-FEŻ mill-Kummissjoni.
- (b) Il-fondi msemmija fl-Anness I għall-Ftehim ta' Shubija AKP-KE u l-Anness II A tad-Deċiżjoni ta' Assoċjazzjoni u allokati taħt id-9 FEŻ għall-finanzjament ta' riżorsi tal-Facilità għall-Investment stabbiliti fl-Anness II C tad-Deċiżjoni ta' Assoċjazzjoni (hawn aktar 'il quddiem imsejha "l-Facilità ta' Investment"), m'humiex affettwati bid-Deċiżjoni 2005/446/KE li jstabilixxu d-data li lil hinn minna l-fondi tad-9 FEŻ ma jistgħux jiġu impenjati aktar. Dawn il-fondi għandhom jiġu trasferiti għall-10 FEŻ u amministrati skond l-arrangamenti ta' implimentazzjoni għall-10 FEŻ mid-data tad-dhul fis-seħh tal-qafas finanzjarju pluriennali għall-perijodu 2008-2013 taħt il-Ftehim ta' Shubija AKP-KE u d-data tad-dhul fis-seħh tad-deċiżjonijiet tal-Kunsill rigward l-assistenza finanzjarja għall-OCT għall-perijodu 2008-2013.

3. Wara l-31 ta' Diċembru 2007, jew wara d-data tad-dhul fis-seħħ tal-qafas finanzjarju pluriennali għall-perijodu 2008-2013 jekk din id-data tiġi aktar tard, il-bilanċi mid-9 FEŻ jew minn FEŻ preċedenti m'għandhomx ikunu impenjati aktar, hlief għall-bilanċi u fondi diżimpenjati wara d-data tad-dhul fis-seħħ li jirriżultaw mis-sistema li tiggarrantixxi l-istabbilizzazzjoni tad-dhul mill-esportazzjoni ta' prodotti agrikoli primarji (STABEX) taħt il-FEŻ qabel id-9 FEŻ u ta' dawk il-fondi msemmija fil-paragrafu 2(b). Dawk il-fondi possibbilment impenjati wara l-31 ta' Diċembru 2007 sad-dhul fis-seħħ tal-ftehim preżenti, kif imsemmi hawn fuq, jiġu użati esklużivament sabiex tiġi żgurata l-kapaċità tal-ħidma ta' l-amministrazzjoni ta' l-UE u sabiex jiġu koperti l-ispejjeż li qed isiru biex jiġu sostnuti l-proġetti li għaddejjin sakemm jidhol fis-seħħ l-għaxar FEŻ.

4. Fondi diżimpenjati minn proġetti taħt id-9 FEŻ jew minn FEŻ preċedenti wara l-31 ta' Diċembru 2007 m'għandhomx ikunu impenjati aktar, sakemm ma jiġix deċiż mod ieħor mill-Kunsill b'unanimità, hlief għall-fondi diżimpenjati wara d-data tad-dhul fis-seħħ li jirriżultaw mis-sistemi li jiggarrantixxu l-istabbilizzazzjoni tad-dhul mill-esportazzjoni minn prodotti agrikoli primarji (STABEX) taħt il-FEŻ preċedenti id-9 FEŻ li għandhom jiġu trasferiti awtomatikament għall-programmi nazzjonali indikattivi rispettivi msemmija fl-Artikolu 2(a)(i) u l-Artikolu 3(1) u ta' dawk il-fondi msemmija fil-paragrafu 2(b).

5. L-ammont totali ta' riżorsi mill-10 FEŻ għandu jkopri l-perijodu mill-1 ta' Jannar 2008 sal-31 ta' Diċembru 2013. Il-fondi ta' l-10 FEŻ m'għandhomx jiġu impenjati aktar wara l-31 ta' Diċembru 2013 sakemm il-Kunsill ma jiddeċidix mod ieħor b'unanimità, fuq proposta mill-Kummissjoni.

6. Id-dhul mill-interessi ġġenerati minn operazzjonijiet finanzjati taħt l-impenji meħuda taħt FEŻ preċedenti u mill-fondi ta' l-10 FEŻ amministrati mill-Kummissjoni u depositati ma' l-aġenti li jħallsu fl-Ewropea msemmija fl-Artikolu 37(1) ta' l-Anness IV għall-Ftehim ta' Shubija AKP-KE għandhom jiġu akkreditati lil kont bankarju wieħed jew aktar miftuħa fisem il-Kummissjoni u għandhom jintużaw skond it-termini ta' l-Artikolu 6. L-użu tad-dhul minn interessi ġġenerati mill-fondi ta' l-10 FEŻ amministrati mill-Bank, ser ikunu determinati fil-qafas tar-Regolament Finanzjarju msemmi fl-Artikolu 10(2).

7. Jekk Stat ġdid jissieħeb mal-UE, l-allokkazzjoni tal-kontribuzzjonijiet imsemmija fil-paragrafu 2(a) għandha tiġi emendata b'deċiżjoni tal-Kunsill li jaġixxi b'unanimità, abbażi ta' proposta mill-Kummissjoni.

8. Ir-rizorsi finanzjarji jistgħu jiġu aġġustati permezz ta' deċiżjoni tal-Kunsill li jaġixxi b'unanimità, skond l-Artikolu 62(2) tal-Ftehim ta' Shubija AKP-KE.

9. Kwalunkwe Stat Membru jista', mingħajr preġudizzju tar-regoli u l-proċeduri għat-teħid ta' deċiżjonijiet kif imnizzel fl-Artikolu 8, jipprovdi lill-Kummissjoni jew lill-BEI kontribuzzjonijiet volontarji biex jiġu appoġġati l-oġettivi tal-Ftehim ta' Shubija AKP-KE. L-Istati Membri jistgħu wkoll jikkofinanzjaw proġetti jew programmi per eżempju fil-qafas ta' inizjattivi speċifiċi li jiġu gestiti mill-Kummissjoni jew mill-BEI. L-appartenenza mill-AKP fuq il-livell nazzjonali ta' tali inizjattiva għandha tkun garantita.

L-Implimentazzjoni u r-Regolament Finanzjarju msemmija fl-Artikolu 9, għandhom jinkludu d-dispożizzjonijiet mehtieġa għal ko-finanzjament mill-FEŻ, kif ukoll għal attivitajiet ta' ko-finanzjament implimentati mill-Istati Membri. L-Istati Membri ser jinformaw minn qabel lill-Kunsill dwar il-kontribuzzjonijiet volontarji tagħhom.

10. Il-Kunsill għandu, skond il-paragrafu 7 tal-Protokoll Finanzjarju tal-Ftehim ta' Sħubija AKP-KE, flimkien ma' l-Istati ta' l-AKP, ser iwettaq revizjoni tal-prestazzjoni, li tivvaluta l-grad tar-realizzazzjoni ta' l-impenni u l-infiq, u r-risultati u l-impatt ta' l-għajnuna provduta. Ir-revizjoni għandha ssir abbażi ta' proposta mhejjija mill-Kummissjoni fl-2010. Din ir-revizjoni tal-prestazzjoni għandha tikkontribwixxi għal deċiżjoni dwar l-ammont tal-kooperazzjoni finanzjarja wara l-2013.

ARTIKOLU 2

Riżorsi allokatati għall-Istati AKP

L-ammont ta' EUR 21.966 miljun imsemmi fl-Artikolu 1(2)(a)(i) għandu jiġi allokat bejn l-istrumenti ta' kooperazzjoni kif ġej:

(a) EUR 17.766 miljun biex jiffinanzja programmi nazzjonali u reġjonali indikattivi. Din l-allokazzjoni ser tintuża biex tiffinanzja

(i) il-programmi nazzjonali indikattivi ta' l-Istati AKP skond l-Artikoli 1 sa 5 ta' l-Anness IV tal-Ftehim ta' Sħubija AKP-KE;

- (ii) il-programmi reġjonali indikattivi li jappoġġaw il-kooperazzjoni u l-integrazzjoni reġjonali u interreġjonali ta' l-Istati AKP skond l-Artikoli 6 sa 11, 13(1) u 14 ta' l-Anness IV tal-Ftehim ta' Shubija AKP-KE.

- (b) EUR 2 700 miljun biex tiġi ffinanzjata l-kooperazzjoni intra-AKP u dik interreġjonali ma' ħafna mill-istati jew ma' l-istati kollha ta' l-AKP, skond l-Artikoli 12, 13(2) u 14 ta' l-Anness IV għall-Ftehim ta' Shubija AKP-KE dwar il-proċeduri ta' implimentazzjoni u ta' ġestjoni. Dan il-pakkett għandu jkopri appoġġ strutturali għall-istituzzjonijiet kongunti: is-CDE u s-CTA msemmija fi u kkontrollati skond ir-regoli u l-proċeduri stabbiliti fl-Anness III għall-Ftehim ta' Shubija AKP-KE, u l-Assemblea Parlamentari Kongunta msemmija fl-Artikolu 17 tiegħu. Dan il-pakkett għandu jkopri assistenza għall-infiq operattiv tas-Segretarjat ta' l-AKP imsemmi fil-punti 1 u 2 tal-Protokoll 1 meħmuż mal-Ftehim ta' Shubija AKP-KE;

- (ċ) Parti minn dawn ir-riżorsi msemmija f' punti (a) u (b) tista' tintuża biex iwieġbu għal xokkijiet esterni u għal htigijiet mhux previsti, inkluż, kif xieraq, għas-soljev umanitarju komplementari fiż-żmien qasir u assistenza ta' emerġenza f'każijiet fejn dak l-appoġġ ma jistax jiġi ffinanzjat mill-budget tal-Komunita', sabiex jiġu mitigati l-effetti negattivi ta' varjazzjonijiet immedjati fid-dhul mill-esportazzjonijiet.

- (d) EUR 1.500 miljun f'forma ta' allokazżjoni lill-BEI biex jiffinanzja l-Faċilità għall-Investment skond ir-rabtiet u l-kondizzjonijiet stipulati fl-Anness II għall-Ftehim ta' Shubija AKP-KE, magħmula minn kontribuzzjoni addizzjonali ta' EUR 1 100 miljun għar-rizorsi tal-Faċilità għall-Investment, amministrata bħala fond rotanti, u EUR 400 miljun taht forma ta' għotjiet għall-finanzjament tas-sussidji fuq ir-rata ta' interessi previsti fl-Artikoli 2 u 4 ta' l-Anness II għall-Ftehim ta' Shubija AKP-KE fuq il-perijodu ta' l-10 FEŻ.

ARTIKOLU 3

Rizorsi allokatati għall-OCTs

1. L-ammont ta' EUR 286 miljun imsemmi fl-Artikolu 1(2)(a)(ii) għandu jkun allokat skond id-Deċiżjoni tal-Kunsill meħuda qabel il-31 ta' Diċembru 2007 li temenda d-Deċiżjoni ta' l-Assoċjazzjoni skond l-Artikolu 187 tat-Trattat, li minnu jintuża EUR 256 miljun biex jiġu ffinanzjati programmi nazzjonali u reġjonali indikattivi, u EUR 30 miljun f'forma ta' allokazżjoni lill-BEI biex jiffinanzja l-Faċilità għall-Investment skond id-Deċiżjoni ta' Assoċjazzjoni¹.
2. Fejn OCT isir indipendenti u jissieheb fil-Ftehim ta' Shubija AKP-KE, l-ammont indikat fil-paragrafu 1 għandu jitnaqqas u dawk indikati fl-Artikolu 2(a) u b'mod korrispondenti jiżdedu permezz ta' deċiżjoni tal-Kunsill li jaġixxi b'unanimità fuq proposta mill-Kummissjoni.

ARTIKOLU 4

Self mir-rizorsi proprji tal-BEI

1. Ma' l-ammont allokati lill-Faċilità għall-Investment taht id-9 FEŻ imsemmi fl-Artikolu 1(2)(b) u l-ammont imsemmi fl-Artikolu 2 (d) għandu jiġi miżjud ammont indikattiv sa EUR 2 030 miljun f'forma ta' self mogħti mill-BEI mir-rizorsi tiegħu stess. Dawn ir-rizorsi għandhom jiġu allokati għal ammont sa EUR 2 000 miljun għall-finijiet mogħtija fl-Anness II għall-Ftehim ta' Shubija AKP-KE u għal ammont sa EUR 30 miljun għall-finijiet stabbiliti fid-Deċiżjoni ta' l-Assoċjazzjoni, skond il-kondizzjonijiet speċifikati fl-istatuti tiegħu u d-dispożizzjonijiet rilevanti tat-termini u l-kondizzjonijiet għall-finanzjament ta' l-investment kif stipulati fl-Anness II tal-Ftehim ta' Shubija AKP-KE u d-Deċiżjoni ta' Assoċjazzjoni.
2. L-Istati Membri għandhom jintrabtu li jaġixxu bħala garanturi għall-BEI, billi jneħħu kull dritt li joġġezzjonaw u bi proporzjon għall-kontribuzzjonijiet għall-kapital tiegħu, fir-rigward ta' l-impenji finanzjarji kollha li jkun hemm għal min jissellef taht kuntratti konklużi mill-BEI għal self mir-rizorsi tiegħu stess skond l-Artikolu 1 ta' l-Anness II għall-Ftehim ta' Shubija AKP-KE u d-dispożizzjonijiet korrispondenti tad-Deċiżjoni ta' Assoċjazzjoni.
3. Il-garanzija msemmija fil-paragrafu 2 għandha tiġi ristretta għal 75% ta' l-ammont totali ta' krediti miftuha mill-BEI permezz tal-kuntratti kollha ta' self, iżda għandha tkopri r-riskji kollha.
4. L-impenji msemmija f' paragrafu 2 għandhom ikunu soġġetti għall-kuntratti ta' garanzija bejn kull Stat Membru u l-BEI.

ARTIKOLU 5

Operazzjonijiet mmexxija mill-BEI

1. Pagamenti magħmula lill-BEI fir-rigward ta' self speċjali mogħti lill-Istati ta' l-AKP, l-OCT u d-dipartimenti Franciżi barranin, flimkien mal-qliġ u d-dħul minn operazzjonijiet ta' riskju kapitali, taħt il-FEŻ preċedenti id-9 FEŻ għandhom jiġu kreditati lill-Istati Membri proporzjonalment mal-kontribuzzjonijiet tagħhom għall-FEŻ li magħhom huma marbuta s-somom, sakemm il-Kunsill ma jiddeċidix b'unanimità, fuq proposta mill-Kummissjoni, biex iqiegħdhom frizerva jew jallokathom għal finijiet oħra.
2. Kull kummissjoni dovuta lill-BEI biex jamministra s-self u l-operazzjonijiet imsemmija fil-paragrafu 1 għandha titnaqqas minn qabel mis-somom li għandhom jiġu kreditati lill-Istati Membri.
3. Ir-rikavati u d-dħul li jdaħħal il-BEI mill-operazzjonijiet permezz tal-Faċilità għall-Investment taħt id-9 u l-10 FEŻ għandhom jintużaw għal aktar operazzjonijiet taħt il-Faċilità, skond l-Artikolu 3 ta' l-Anness II għall-Ftehim ta' Shubija AKP-KE u wara li jitnaqqsu l-ispejjeż eċċezzjonali u r-responsabbiltajiet li joħorġu b'konnessjoni mal-Faċilità ta' Investment.
4. Il-BEI għandu jiġi mħallas b'garanzija sħiħa kontra t-telf jew hsara għat-tmexxija ta' l-operazzjonijiet tal-Faċilità għall-Investment imsemmija fil-paragrafu 3 skond l-Artikolu 3(1a) ta' l-Anness II għall-Ftehim ta' Shubija AKP-KE.

ARTIKOLU 6

Riżorsi riservati għan-nefqa ta' appoġġ marbuta mal-FEŻ

1. Ir-riżorsi tal-FEŻ għandhom ikopru l-ispejjeż għal miżuri ta' appoġġ. Ir-riżorsi msemmija fl-Artikolu 1(2)(a)(iii) u fl-Artikolu 1(5) għandhom ikopru l-ispejjeż marbuta mal-programmazzjoni u l-implimentazzjoni tal-FEŻ li mhumiex neccessarjament koperti bid-dokumenti ta' strateġija ta' appoġġ u l-programmi indikattivi pluriennali msemmija fir-Regolament ta' Implementazzjoni msemmi fl-Artikolu 10(1).
2. Ir-riżorsi għall-miżuri ta' appoġġ jistgħu jkopru nefqa marbuta ma':
 - a) l-attivitajiet ta' preparazzjoni, ta' segwitu, ta' monitoraġġ, ta' kontabbiltà, ta' verifika u ta' evalwazzjoni meħtieġa direttament għall-programmazzjoni u l-implimentazzjoni tar-riżorsi ta' l-FEŻ immexxija mill-Kummissjoni;
 - b) it-tweqqif ta' dawn l-oġġettivi, permezz ta' attivitajiet ta' riċerka dwar l-iżvilupp ta' linji politiċi, studji, laqgħat, informazzjoni, holqien ta' kuxjenza, attivitajiet ta' taħriġ u pubblikazzjoni; u
 - c) networks tal-kompjuter għall-qsim ta' informazzjoni, u kull nefqa oħra amministrattiva jew għall-assistenza teknika li l-Kummissjoni tista' tagħmel għat-tmexxija tal-FEŻ.

Huma għandhom ikopru wkoll in-nefqa kemm fil-kwartieri generali tal-Kummissjoni kif ukoll fid-Delegazzjonijiet dwar l-appoġġ amministrattiv meħtieġ biex jiġu amministrati l-operazzjonijiet ifffinanzjati permezz tal-Ftehim ta' Shubija AKP-KE u d-Deċiżjoni ta' Assoċjazzjoni.

Huma m'għandhomx jiġu assenjati għall-kompiti ċentrali tas-servizz pubbliku Ewropew, jiġifieri l-persunal permanenti tal-Kummissjoni.

KAPITOLU II

IMPLIMENTAZZJONI U DISPOŻIZZJONIJIET FINALI

ARTIKOLU 7

Kontribuzzjonijiet għall-10 FEŻ

1. Kull sena, il-Kummissjoni, wara li tqis il-previżjonijiet tal-BEI li jikkonċernaw il-ġestjoni u t-tħaddim tal-Facilità għall-Investment, għandha tistabbilixxi u tikkomunika lill-Kunsill sal-15 ta' Ottubru dikjarazzjoni dwar l-allokkazzjonijiet, hlasijiet u l-ammont annwali tas-sejthiet għal kontribuzzjonijiet li għandhom isiru fis-sena attwali tal-baġit u fis-sentejn tal-baġit li jmiss. Dawn l-ammonti għandhom jiġu bbażati fuq il-kapaċità li l-livell ta' rizorsi propost jiġi mwassal b'mod effikaċji.

2. Fuq proposta mill-Kummissjoni, li tispeċifika l-parti għall-Kummissjoni u dik għall-BEI, il-Kunsill għandu jiddeċiedi b'maġġoranza kwalifikata, kif imnizzel fl-Artikolu 8, dwar il-limitu massimu għall-ammont totali tal-kontribuzzjoni għat-tieni sena wara l-proposta mill-Kummissjoni (n+2) u, fi hdan il-limitu massimu deċiż is-sena ta' qabel, dwar l-ammont totali għas-sejha għal kontribuzzjoni għall-ewwel sena wara l-proposta mill-Kummissjoni (n+1).
3. Jekk il-kontribuzzjonijiet deċiżi skond il-paragrafu 1 bis jiddevjaw mill-htigijiet proprji tal-FEŻ waqt is-sena finanzjarja konċernata, il-Kummissjoni għandha tippreżenta proposti biex jiġu emendati l-ammonti ta' kontribuzzjoni fi hdan il-limitu massimu msemmi fil-paragrafu 2 lill-Kunsill, li għandu jieħu deċiżjoni permezz ta' maġġoranza kwalifikata kif stipulat fl-Artikolu 8.
4. Is-sejhiet għal kontribuzzjoni ma jistgħux jeċċedu l-limitu massimu msemmi fil-paragrafu 2 u l-limitu massimu ma jistax jizdied lanqas hlief meta jiġi deċiż hekk mill-Kunsill b'maġġoranza kwalifikata kif stipulat fl-Artikolu 8 f'każijiet ta' htigijiet speċjali li jirriżultaw minn ċirkostanzi eċċezzjonali jew mhux previsti bħal sitwazzjonijiet ta' wara krizi. F'dan il-każ il-Kummissjoni u l-Kunsill għandhom jiżguraw li l-kontribuzzjonijiet jikkorrispondu mal-hlasijiet mistennija.
5. Kull sena, il-Kummissjoni, b'kont meħud tal-previżjonijiet tal-BEI, għandha tikkomunika lill-Kunsill sal-15 ta' Ottubru l-estimi tagħha ta' impenji, infiq u kontribuzzjonijiet għal kull waħda mit-tliet snin wara s-snin imsemmija fil-paragrafu 1.

6. Fir-rigward tal-fondi ttrasferiti minn FEŻ preċedenti għall-għaxar FEŻ skond l-Artikolu 1(2)(b) u l-Artikolu 1(3), il-kontribuzzjonijiet ta' kull Stat Membru għandhom jiġi kkalkolati b'mod proporzjonali għall-kontribuzzjoni ta' kull Stat Membru lill-FEŻ in kwistjoni.

Fir-rigward tal-bilanċi tal-fondi tad-9 FEŻ u l-FEŻ preċedenti li m'humiex ittrasferiti lill-10 FEŻ, l-impatt fuq il-kontribuzzjoni ta' kull Stat Membru għandu jiġi kkalkolat b'mod proporzjonali għall-kontribuzzjoni ta' kull Stat Membru lid-9 FEŻ.

7. Ir-regoli dettaljati għall-ħlas ta' kontribuzzjonijiet mill-Istati Membri għandhom jiġu determinati mir-Regolament Finanzjarju msemmi fl-Artikolu 10(2).

ARTIKOLU 8

Il-Kumitat tal-Fond Ewropew għall-Iżvilupp

1. Kumitat (minn issa 'l quddiem imsejjaħ bħala 'l-Kumitat tal-FEŻ') magħmul minn rappreżentanti tal-gvernijiet ta' l-Istati Membri għandu jiġi stabbilit fil-Kummissjoni għal dawk ir-riżorsi ta' l-10 FEŻ li tamministra l-Kummissjoni. Il-Kumitat tal-FEŻ għandu jkun presedut minn rappreżentant tal-Kummissjoni u s-segretarjat tiegħu għandu jkun provdut mill-Kummissjoni. Rappreżentant tal-BEI għandu jieħu sehem fil-ħidma tiegħu.

2. Fi hdan il-Kumitat tal-FEŻ, il-voti ta' l-Istati Membri għandhom jiġu peżati kif ġej:

Stat Membru	Voti EU-27
Belġju	35
Bulgarija*	[1]
Repubblika Ċeka	5
Danimarka	20
Ġermanja	205
Estonja	1
Greċja	15
Spanja	79
Franza	196
Irlanda	9
Italja	129
Ċipru	1
Latvja	1
Litwanja	1
Lussemburgu	3
Ungerija	6
Malta	1
Olanda	49
Awstrija	24
Polonja	13
Portugall	12
Rumanija	[4]
Slovenja	2
Slovakkja	2
Finlandja	15
Svezja	27
Renju Unit	148
Total UE -25	999
Total UE -27*	[1004]

* vot stmat

3. Il-Kumitat tal-FEŻ għandu jaġixxi b'maġġoranza kwalifikata ta' 720 voti minn 999, li jesprimu vot favur minn ta' l-anqas 13-il Stat Membru. Il-minoranza li timblokka għandha tikkonsisti f'280 vot.
4. Jekk jaderixxi Stat ġdid ma' l-UE, il-piżijiet stipulati fil-paragrafu 2 u l-maġġoranza kwalifikata msemmija fil-paragrafu 3 għandhom jiġu emendati permezz ta' deċiżjoni tal-Kunsill, li jaġixxi b'unanimità.
5. Il-Kunsill għandu jadotta r-regoli ta' proċedura tal-Kumitat tal-FEŻ b'unanimità.

ARTIKOLU 9

Kumitat tal-Faċilità għall-Investment

1. Kumitat (minn issa 'l quddiem imsejjaħ bhala 'l-Kumitat tal-Faċilità għall-Investment') li jikkonsisti minn rappreżentanti tal-gvernijiet ta' l-Istati Membri u ta' rappreżentant tal-Kummissjoni għandu jiġi stabbilit taħt il-patroċinju tal-BEI. Il-BEI għandu jipprovdi s-segretarjat u s-servizzi ta' appoġġ tal-Kumitat. Il-President tal-Kumitat tal-Faċilità għall-Investment għandu jiġi elett minn u minn fost il-membri tal-Kumitat tal-Faċilità għall-Investment.
2. Il-Kunsill għandu jadotta r-regoli ta' proċedura tal-Kumitat tal-Faċilità għall-Investment, b'vot unanimu.

3. Il-Kunsill tal-Faċilità għall-Investment għandu jaġixxi b'maġġoranza kwalifikata, kif stabbilit fl-Artikoli 8(2) u 8(3).

ARTIKOLU 10

Dispożizzjonijiet ta' implimentazzjoni

1. Mingħajr preġudizzju għall-Artikolu 8 tal-Ftehim preżenti u d-dritt tal-vot ta' l-Istati Membri tahtu, id-dispożizzjonijiet rilevanti kollha ta' l-Artikolu 14 sa 30 tal-Ftehim Intern għad-9 FEŻ għandhom jibqgħu fis-seħħ sakemm tittiehed id-deċiżjoni tal-Kunsill dwar Regolament ta' Implimentazzjoni għall-10 FEŻ. Dan ir-Regolament ta' Implimentazzjoni għandu jiġi deċiż b'unanimità, abbażi ta' proposta mill-Kummissjoni u wara konsultazzjoni mal-BEI.

Ir-Regolament ta' Implimentazzjoni għandu jinkludi modifiki u titjib kif meħtieġ għall-proċeduri ta' programmazzjoni u ta' teħid ta' deċiżjonijiet, kif ukoll jarmonizza kemm jista' jkun il-proċeduri Komunitarji u tal-FEŻ, inkluż dwar l-aspetti ta' ko-finanzjament. Barra minn hekk huwa għandu jistabbilixxi proċeduri partikolari ta' ġestjoni għall-Faċilità għall-Paċi. Filwaqt li jittfakkar li l-assistenza finanzjarja u teknika għall-implimentazzjoni ta' l-Artikolu 11(6), 11a u 11b tal-Ftehim ta' Shubija AKP-KE ser tiġi ffinanzjata minn strumenti speċifiċi barra minn dawk maħsuba għall-finanzjament tal-Kooperazzjoni bejn l-AKP u l-KE, attivitajiet żviluppanti taht din id-dispożizzjoni jenħtieġu li jiġu approvati bi proċeduri ta' ġestjoni tal-baġit speċifikati minn qabel.

2. Regolament Finanzjarju għandu jiġi adottat qabel id-dhul fis-seħħ tal-Ftehim ta' Sħubija AKP-KE mill-Kunsill, li jaġixxi b'maġġoranza kkwalifikata kif stabbilit fl-Artikolu 8, abbażi ta' proposta mill-Kummissjoni u wara li l-BEI ikun ta l-opinjoni tiegħu dwar dawk id-dispożizzjonijiet li jikkoncernawh u l-Qorti ta' l-Awdituri.

3. Ir-regolamenti msemmija f' paragrafi (1) u (2) għandhom jipprovdu l-possibbiltà li l-implimentazzjoni tal-kompiti tiġi delegata lil partijiet terzi li jipprovdu garanziji finanzjarji adegwati, fejn meħtieġ.

ARTIKOLU 11

Implimentazzjoni finanzjarja, kontabbiltà, verifika u kwittanza

1. Il-Kummissjoni għandha twettaq l-implimentazzjoni finanzjarja tal-pakketti li tmexxi abbażi ta' l-Artikolu 1(8), l-Artikolu 2(a), (b) u (ċ), l-Artikolu 3(1) u l-Artikolu 6 u għandha twettaq l-eżekuzzjoni finanzjarja ta' proġetti u programmi skond ir-Regolament Finanzjarju msemmi fl-Artikolu 10(2). Biex jingabru s-somom imħallsa b'mod mhux dovut, id-deċiżjonijiet tal-Kummissjoni għandhom ikunu infurzabbli skond l-Artikolu 256 tat-Trattat KE.

2. Il-BEI għandu jmexxi l-Faċilità għall-Investment u jwettaq operazzjonijiet taħtha f'isem il-Komunità, skond ir-regoli stabbiliti fir-Regolament Finanzjarju msemmi fl-Artikolu 10(2). B'dan il-mod, il-BEI għandu jaġixxi f'isem u għar-riskju tal-Komunità. Id-drittijiet kollha li jgħorġu minn tali operazzjonijiet, b'mod partikolari drittijiet bħala kreditur jew sid, għandhom jingħataw lill-Istati Membri.
3. Il-BEI għandu jwettaq, skond l-istatuti tiegħu u l-aħjar prattika bankarja, l-implimentazzjoni finanzjarja ta' l-operazzjonijiet imwettqa permezz ta' self mir-riżorsi tiegħu stess kif imsemmi fl-Artikolu 4, fejn applikabbli flimkien mas-sussidji fuq ir-rata ta' interessi meħuda mir-riżorsi ta' l-għoti tal-FEŻ.
4. Għal kull sena finanzjarja, il-Kummissjoni għandha tfassal u tapprova l-kontijiet tal-FEŻ u tibgħathom lill-Parlament Ewropew, lill-Kunsill u lill-Qorti ta' l-Awdituri.
5. Il-Kummissjoni għandha tqiegħed għad-dispożizzjoni tal-Qorti ta' l-Awdituri l-informazzjoni msemmija fl-Artikolu 9 sabiex din ta' l-aħħar, abbażi tal-provi dokumentati, tkun tista' tagħmel kontrolli dwar l-għajjnuna provduta mir-riżorsi tal-FEŻ.
6. Kull sena, il-BEI għandu jibgħat lill-Kummissjoni u lill-Kunsill ir-Rapport Annwali tiegħu dwar l-implimentazzjoni ta' operazzjonijiet iffinanzjati mir-riżorsi tal-FEŻ li hu jmexxi.

7. Sogġett għall-paragrafu 9 ta' dan l-Artikolu, il-Qorti ta' l-Awdituri għandha teżerċita s-setgħat mogħtija lilha mill-Artikolu 248 tat-Trattat KE fir-rigward ta' l-operazzjonijiet tal-FEŻ. Il-kondizzjonijiet li taħthom il-Qorti ta' l-Awdituri teżerċita s-setgħat tagħha għandhom jiġu stipulati fir-Regolament Finanzjarju msemmi fl-Artikolu 9(2).

8. Il-kwittanza ta' l-amministrazzjoni finanzjarja tal-FEŻ, minbarra l-operazzjonijiet immexxija mill-BEI, għandha tingħata lill-Kummissjoni mill-Parlament Ewropew fuq rakkomandazzjoni tal-Kunsill, li jaġixxi b'maġġoranza kwalifikata kif stipulat fl-Artikolu 8.

9. L-operazzjonijiet finanzjati mir-riżorsi tal-FEŻ immexxija mill-BEI għandhom ikunu sogġetti għall-proċedura ta' kontroll u kwittanza stipulata fl-Istatut tal-BEI għall-operazzjonijiet kollha tiegħu.

ARTIKOLU 12

Klawsola ta' reviżjoni

L-Artikolu 1 (3) u l-Artikoli li jinsabu fil-Kapitolu II, bl-eċċezzjoni ta' l-emendi għall-Artikolu 8, jistgħu jiġu emendati mill-Kunsill, li jaġixxi b'unanimità u fuq proposta mill-Kummissjoni. Il-BEI għandu jiġi assoċjat mal-proposta tal-Kummissjoni dwar kwistjonijiet relatati ma' l-attivitajiet tiegħu u dawk tal-Facilità għall-Investment.

ARTIKOLU 13

Ratifika, dhul fis-seħħ u terminu ta' zmien

1. Kull Stat Membru għandu japprova dan il-Ftehim skond il-htigiet kostituzzjonali tiegħu stess. Il-Gvern ta' kull Stat Membru għandu jinnotifika lis-Segretarjat Ġenerali tal-Kunsill ta' l-Unjoni Ewropea meta l-proċeduri meħtieġa għad-dhul fis-seħħ ta' dan il-ftehim jitlestew.
2. Dan il-Ftehim għandu jidhol fis-seħħ fl-ewwel jum tat-tieni xahar wara n-notifika ta' l-approvazzjoni ta' dan il-Ftehim mill-aħħar Stat Membru.
3. Dan il-Ftehim hu konkluz għall-istess terminu ta' zmien bħall-qafas finanzjarju pluriennali ta' l-Anness Ib tal-Ftehim ta' Shubija AKP-KE. Izda, minkejja l-Artikolu 1(4), dan il-Ftehim għandu jibqa' fis-seħħ sakemm ikun meħtieġ għall-operazzjonijiet kollha ffinanzjati taħt il-Ftehim ta' Shubija AKP-KE u d-Deciżjoni ta' Assoċjazzjoni u l-qafas finanzjarju pluriennali msemmi biex ikun jista' jiġi attwat bis-siġ.

ARTIKOLU 14

Lingwi awtentiċi

Dan il-Ftehim, imfassal f'original uniku bil-lingwa Ċeka, Daniża, Estonjana, Finlandiża, Franċiża, Ġermaniża, Griega, Inġliża, Latvjana, Litwana, Maltija, Olandiża, Pollakka, Portugiża, Slovakka, Slovena, Spanjola, Svediża, Taljana, u Ungeriza, bit-testi kollha ugwalment awtentiċi, għandu jiġi depożitat fl-arkivji tas-Segretarjat Ġenerali tal-Kunsill ta' l-Unjoni Ewropea, li għandu jgħaddi kopja ċertifikata lil kull wieħed mill-gvernijiet ta' l-Istati firmatarji.